

**Sadhea Kallacho Pondravo Aitar (14/07/2024)**  
**Vixoi: Vochat, Devacher Patiyeun Porgottnnar Zayat**

**Gayonank Suchna:**

<b>Proves</b>	- Ekloch amcho Somi	A-13
<b>D. T. V.</b>	- Dennim amchim	C-14
<b>Krist-Prosad</b>	- Jezu, mhaka Tuji goroz	D-15
<b>Xevott</b>	- Sonvsar sompo porian	F-20

**Vachpam** (Am.7:12-15; Ef.1:3-14; Mk.6:7-13)

**Survatechim Utram**

Pritichea bhoinnim-bhavamno, aiz Sadea Kallachea Pondravea Aitarak, “Vochat, Devacher patiyeun porgottnnar zayat”, hea vixoyantlean, Jezu Apli Bori Khobor sonvsarant vistarunk zonn ekleak amkam pattoita. Xubbvortoman porgottchem kam’, Devan amcher ghatlolo ek kaido, tem ami porgott korinam zalear amchem kotta! Hi zobabdari gom’birtayen somzun ani manun gheun, umedin ani nettan hem misan fuddem vhorunk hea Misachea Bolidanantlean amkam Devachi kurpa ani boll magum-ia.

**Bhavartheanchem Magnnem**

1. Francis amchea bhagevont bapan / bispamni ani Povitr- Sobhechea fuddareamni / aplea hatamni dil’lem porgottnechem karia / tancher add uprastole addkollim modem Povitr Atmeache xokten odik bollvontponnan fuddem vhorunk / tankam Povitr Atmeachim denim magum-ia.
2. Halinch nivddun ailolea desachea novea rajkarbhareamni konnank bhilyenastanam / sota ani niti pasot vaurunk / ani he vorvim xanti ani ekvott vistarunk / tankam Devachi kurpa magum-ia.
3. Amchea khasgi ani kuttumbik jivitant sogllea velar ami Devacher patiyeun jiyek / ani amche jivitache chalintlean Jezuk ami govai diunk / amkam Bapacho adar magum-ia.
4. Kristacho dhormporgottnecho vaur / sonvsarachea konnxa-konnaxak posraunk / zaitim Devapovnnim Povitr-Sobhent / amkam favo kor mhonn Bapa lagim magum-ia.
5. Aiz misachi mandavoll kortat \_\_\_\_\_

\_\_\_\_\_ Devan tancher axirvad ghalum ani Povitr-Sobhechea porgottnechea vaurant, Porixodicho hetu monan dovrunk, eka-mekache sangatan ani sohobhageliponnan vauruk Bapacho adhar tankam magum-ia.

**Bhettovnnim**

**Goribank danam ani Unddo – Soro**

Unddo ani Sorro Jezun dor misa bhettent bodlun amche atmik bhukek pavta. Zaito lokank favo te jevon tanche kuddichi bhukek pavonam. Unddo – Soro zaitoam gonvam ani dakanchea ekcharacho foll. Ami-I Povitr-Sobhechim vangddim ekcharan jiyek, ek hind khunnaitoli porza zaunk amchem udar mon Bapak orpit korum-ia ani dusreacho usko dovrunk him danam yadnikachea hatant galum-ia.